


पत्रांक : B.B.B.K./124/218

दिनांक : 28/07/2015

सेवा में,

अध्यक्ष

संविदा पर नियोजित कर्मियों के नियमितकरण हेतु गठित उच्चस्तरीय समिति,  
404 साउथ ब्लॉक, उदयगिरि अपार्टमेंट,  
प्युजियम के सामने, पटना।

  
29/07/2015

**विषय:** बिहार बाल भवन किलकारी के प्रबंधन संरचना अन्तर्गत राज्य/प्रमण्डल में संविदा पर नियोजित कर्मियों के नियमितकरण हेतु सूचनाओं के प्रेषण के संबंध में।

**प्रसंग:** सामान्य प्रशासन विभाग के पत्र संख्या: उ०स्त०स०/सा०प्र०-1/2015-सा०प्र०-002  
दिनांक: 19.05.2015 ।

महाशय,


बिहार सरकार, शिक्षा विभाग द्वारा बिहार के बच्चों के सृजनात्मक विकास के लिए वर्ष 2008 में 'बिहार बाल भवन किलकारी' की स्थापना की गयी।

- विभाग ने किलकारी को सोसाइटी के रूप में निबंधित करा कर बिहार के बच्चों के सृजनात्मक विकास का कार्य करने की जिम्मेदारी सौंपी है। किलकारी के उद्देश्यों की प्राप्ति करने के लिए बिहार सरकार, शिक्षा विभाग द्वारा लगभग चार एकड़ जमीन सैदपुर, राजेन्द्रनगर, पटना में उपलब्ध कराकर बाल भवन का निर्माण कराया है। जिलों में बाल भवन के निर्माण हेतु जमीन चिन्हित कर विस्तार का कार्य किया जा रहा है। किलकारी की गतिविधियों का सफल संचालन प्रधान सचिव, शिक्षा विभाग, बिहार सरकार -सह- अध्यक्ष, किलकारी के नेतृत्व में प्रबंध समिति का गठन कर किया जाता है।
- किलकारी के प्रबंधन संरचना में राज्य स्तर कुल 08 कर्मी कार्यरत है। प्रमण्डल स्तर पर तीन-तीन पद सृजित किये गये हैं। जिसपर बिहार सरकार की नियुक्ति प्रक्रिया का पालन कर किलकारी कर्मियों की आवश्यकतानुसार नियुक्ति (संविदा के आधार पर) कर कार्य कराया जा रहा है। किलकारी की नियुक्तियों में बिहार सरकार के आदर्श आरक्षण रोस्टर का पालन किया गया है। शिक्षा विभाग, बिहार सरकार के आबंटित बजट से ही किलकारी की गतिविधियों का संचालन राज्य एवं जिलों में किया जा रहा है।

- उपरोक्त के आलोक में अनुरोध है कि शिक्षा विभाग, बिहार सरकार के प्रतिष्ठित अंग 'बिहार बाल भवन किलकारी' के कर्मियों की सेवा-नियमितकरण करने पर सहानुभूतिपूर्वक विचार करने का कष्ट करना चाहेंगे। बिहार बाल भवन किलकारी के कर्मियों से संबंधित सूचनाएँ समिति के विचारार्थ इस पत्र के साथ संलग्न कर भेजी जा रही हैं। बिहार के बच्चे किलकारी में प्रशिक्षण पाकर राष्ट्रीय एवं अंतरराष्ट्रीय स्तर तक अपनी पहचान बना रहे हैं। इसके अलावा बच्चों को प्रशिक्षण देने हेतु किलकारी की प्रबंध समिति की स्वीकृति से अखबार में विज्ञापन प्रकाशित कर चयन समिति के माध्यम से प्रशिक्षक एवं साधन सेवा की भी सेवा ली जा रही है। इन्हीं के मार्गदर्शन में बिहार के बच्चे किलकारी में प्रशिक्षण पाकर राष्ट्रीय एवं अंतरराष्ट्रीय स्तर तक अपनी पहचान बना रहे हैं। कृपया इन पदों की स्वीकृति पर भी विचार करने की कृपा करना चाहेंगे।

अनुलग्नक- (क) 20 विन्दु पर मांगी गयी कण्डिकावार सूचना  
कुल 140 पृष्ठों के अनुलग्नकों के साथ।

विश्वासभाजन

  
(ज्योति पस्कर)  
निदेशक

**बच्चों के लिए समर्पित**

9973644803  
AL 5 12 21

1

**\*\*ज्ञापन/प्रतिवेदन के साथ प्राप्त सभी अनुलग्नक कार्यालय में Hard Copy में संधारित है।**